

आदेश

विषय — कोल्हापूर जिल्हा सुरक्षा रक्षक मंडळ, कोल्हापूर सुरक्षा रक्षकांचे वेतन, भत्ते व इतर सेवाशर्ती पुनर्निधारित करणेबाबत..

संदर्भ — कोल्हापूर जिल्हा सुरक्षा रक्षक मंडळ, कोल्हापूर एक सदस्यीय मंडळाचे दि. ११/०७/२०२३ रोजी झालेल्या बैठकीतील ठराव क्र. ४३

ज्याअर्थी मंडळाचे अध्यक्षानी मंडळाच्या वतीने मंडळाचे कोल्हापूर जिल्ह्यातील सुरक्षा रक्षकांचे सध्याचे वेतनदर पुनर्निधारित करण्याबाबत आणि सुरक्षा रक्षकांचे वेतन भत्ते व इतर सेवाशर्ती निश्चित करण्याबाबत आणि ज्याअर्थी महाराष्ट्र खाजगी सुरक्षा रक्षक (नोकरीचे नियमन व कल्याण) योजनेचे खंड ३० नुसार मंडळाच्या अधिकांना प्रत्यायोजित केलेल्या अधिकाराचा वापर करून कोल्हापूर जिल्हा सुरक्षा रक्षक मंडळाने नोंदीत सुरक्षा रक्षकांचे वेतन, भत्ते व इतर सेवाशर्ती खाली दर्शविल्याप्रमाणे दि. ०१/०८/२०२२ पासून अंतिमतः पुनर्निधारित जेथे जे लागू असेल ते करण्यात येत आहे.

अ.क्र.	वर्गवारी	मुळ वेतन	महागाई भत्ता
१	सुरक्षा रक्षक	११३६२	दि.०१/०७/२०२२ ते ३१/१२/२०२२ महागाई भत्ता रु. २.१०६/-
२	सुरक्षा पर्यवेक्षक	१२२६४	दि.०१/०१/२०२३ ते ३१/०६/२०२३ महागाई भत्ता रु. २.४४४/-
३	सुरक्षा रक्षक अधिकारी	१३१०२	

स्पष्टीकरण : या आदेशाच्या प्रयोजनार्थ — कोल्हापूर जिल्ह्याचे संपूर्ण कार्यक्षेत्र असा आहे.

• देय महागाई भत्ता-

वर नमुद केलेल्या मुळ वेतनाशिवाय खाली नमुद केलेले योजनेनुसार विशेष भत्ता/ महागाई भत्ता मंडळाचे नोंदित सुरक्षा रक्षकांना त्यांचे मुख्य मालकाकडून देय राहिल. सक्षम प्राधिकारी किंवा उक्त मंडळाचे अध्यक्ष किंवा सचिव वेतन निश्चित केल्याच्या दिनांकापासून देय असलेल्या महागाई भत्ता जुन व डिसेंबर अखेरपर्यंतच्या सरासरी ग्राहक मुल्य निर्देशांकावर आधारीत किंवा यथास्थिती वेतन व दर निश्चित करण्यात आल्याच्या दिनांकापासून म्हणजेच जुलै व डिसेंबरमध्ये जाहीर करील.

• घरभाडे भत्ता-

मंडळाच्या नोंदणीकृत सुरक्षा रक्षकांना सर्व वर्गवारीच्या मुळ वेतन व महागाई भत्त्यावर ०५% दरमहा घरभाडे अदा करावे.

• धुलाई भत्ता —

मंडळाच्या नोंदणीकृत सुरक्षा रक्षकांना दरमहा रु. ५००/- धुलाई भत्ता अदा करावा.

• प्रवास भत्ता —

मंडळाच्या नोंदणीकृत सुरक्षा रक्षकांना दरमहा रु. ५००/- प्रवास भत्ता अदा करावा.

• शैक्षणिक भत्ता-

मंडळाच्या नोंदणीकृत सुरक्षा रक्षकांना दरमहा रु. ७००/- शैक्षणिक भत्ता अदा करावा.

वरील वेतनामध्ये साप्ताहिक सुट्टीचा समावेश असेल. परंतु साप्ताहिक सुट्टीच्या दिवशी काम करून घेतल्यास दुप्पट दराने वेतन द्यावे लागेल. रोजंदारी कामगाराच्या वावतात रोजंदारी वेतन हे मुळ वेतन व महागाई भत्ता मिळून येणा-या वेतनास २६ ने भागून येणारा भागाकार नजिकच्या पेश्यापर्यंत पूर्णाकांत करून काढण्यात येईल. तसेच सदर वेतन हे ८ तासाच्या कामासाठी निश्चित केलेले आहेत.

तसेच मंडळाच्या नोंदीत सुरक्षा रक्षक दररोज ८ तासापेक्षा जादा काम करेल त्यास सर्वसाधारणपणे जादा कामाकरीता वेतन दराच्या दैनंदिन दराचे दुप्पट वेतन अतिकालीन वेतन (ओव्हर टाईम वेजेस) म्हणून कामाच्या प्रमाणात मुख्य नियोक्त्यास द्यावे लागेल.

उपरोक्त वेतनावर (मुळ वेतन + महागाई भत्ता) ४२% प्रचलित अधिभार (लेव्ही) मुख्य नियोक्त्यास देणे कायदेशीर दृष्ट्या बंधनकारक राहिल. शिवाय घरभाडे भत्ता, प्रवास भत्ता, शैक्षणिक भत्ता व जादा कामाच्या भत्त्यावर ३.२५% ईएसआय ची लेव्ही भरणे बंधनकारक आहे.

उपरोक्त किमान वेतन व भत्ते, तसेच ४२% अधिभार (लेव्ही) मंडळाचे नोंदीत मुख्य मालकांनी त्यांचेकडे मंडळाचे नोंदीत तेनात असलेल्या सर्व वर्गवारीच्या सुरक्षा रक्षकांकरीता दरमहा ५ तारखेपर्यंत मंडळाचे कार्यालयात धनादेशाने किंवा नेट बँकिंग द्वारे जमा करणे त्यांचेवर बंधनकारक आहे.



(Handwritten signature)

(वि.वि.श्रीडके)

सहायक कामगार आयुक्त तथा अध्यक्ष,
कोल्हापूर जिल्हा सुरक्षा रक्षक मंडळ, कोल्हापूर.

बैठक क्र. ४३

दि. ११/०७/२०२३ रोजी दु.३.०० वाजता एक सदस्य मंडळाचे अध्यक्ष व सहायक कामगार आयुक्त तथा अध्यक्ष कोल्हापूर जिल्हा सुरक्षा रक्षक मंडळ, कोल्हापूर यांचे अध्यक्षतेखाली सहायक कामगार आयुक्त यांचे कार्यालय कोल्हापूर येथे बैठक घेण्यात आली. त्यामध्ये खालील विषयावर सविस्तर चर्चा करून ठराव मंजूर करण्यात आला.

ठराव क्र. ४३

विषय - कोल्हापूर जिल्हा सुरक्षा रक्षक मंडळ, कोल्हापूर सुरक्षा रक्षकांचे वेतन, भत्ते व इतर सेवाशर्ती पुनर्निधारीत करणेबाबत..

मंडळाकडील नोंदीत सुरक्षा रक्षक चे वेतन वाढ करावी म्हणून, मंडळाच्या कार्यक्षेत्रातील विविध कामगार संघटनांचा प्रस्ताव मंडळास प्राप्त झाले होते. यावर संघटना प्रतिनिधी व मालक प्रतिनिधी यांच्यासोबत दि. २२/०२/२०२३ व दि. २७/०२/२०२३ रोजी बैठक घेणेत आली. त्यानुसार पुढील तीन वर्षाकरीता सुरक्षा रक्षकांची वेतन वाढ महाराष्ट्र खाजगी सुरक्षा रक्षक (नोकरीचे नियमन व कल्याण) अधिनियम १९८१ व त्या अंतर्गत योजना २०१२ मधील खंड ३० नुसार निश्चित करण्याची प्रक्रिया सुरू केली.

यानुसार मंडळाने सन २०२०-२१, २०२१-२२ व २०२२-२३ या तीन वर्षांचा कोल्हापूर केंद्रांचा महागाई निर्देशांकास सरासरी ७.६६ % इतकी वाढ करणेत आली. त्या आधारे दि. ०१/०८/२०२२ ते ३१/०७/२०२५ या कालावधी करीता मसुदा वेतन वाढ प्रस्तावित करणेत येवून रु.१,५४३/- लेव्हीसह वेतन वाढ करणेत आली. सदर वेतन वाढबाबतचा प्रस्ताव मा.सहा आयुक्त (माथाडी), कामगार कार्यालय मुंबई यांना दि. १०/०३/२०२३ रोजी पाठविणेत आला. त्यानुसार कामगार आयुक्त कार्यालय मुंबई क्र. सुरक्षा/वेतनवाढ प्रस्ताव /२०२३/कार्या-१४,१६३ दि. ०९/०५/२०२३ रोजी मा. सहा आयुक्त (माथाडी) मुंबई यांचे कडून सुरक्षा रक्षक मंडळास सुरक्षा रक्षकांच्या वेतन व त्याप्रमाणत भत्ते यामध्ये ३ वर्षे कालावधीसाठी वाढ करण्यास मान्यता देण्यात आलेली आहे.

तथापि, मंडळाकडे नोंदीत ३८ मालक आस्थापना आहेत, पैकी काही नोंदित मालक आस्थापना यांचेकडून हरकती नोंद घेण्यात आली. या सर्व बाबी विचारात घेऊन मंडळाने दिनांक ०१/०८/२०२२ पासून कोल्हापूर जिल्हा सुरक्षा रक्षक मंडळातील कार्यक्षेत्रातील कार्यरत असणा-या सुरक्षा रक्षक यांना रु. १,५४१/- एकत्रित वाढ व प्रति सहा महिन्याचा महागाई भत्ता वेतन वाढ करणेस, एक सदस्यिय मंडळाने मंजूरी देण्यात आली आहे.

सुरक्षा रक्षकांचे वेतन व भत्ते यामध्ये सुधारणा केलेनंतरचे वेतन-

अ क्र	सुरक्षा रक्षकांचा हुदा	मुळ वेतन	विशेष भत्ता/ महागाई भत्ता	घरभाड भत्ता	प्रवास भत्ता	धुलाई भत्ता	शिक्षणिक भत्ता	एकूण वेतन व भत्ते	लेव्ही		एकूण वेतन व लेव्ही (रु.)
									४२% लेव्ही (३+४)	३.२५% लेव्ही (५+७+८)	
१	२	३	४	५	६	७	८	९	१०	११	१२
१	सुरक्षा रक्षक	११,३६२/-	२,४४४/-	६९०/-	५००/-	५००/-	७००/-	१६,१९६/-	५७९८/-	६१/-	२२,०५५/-
२	सुरक्षा पर्यवेक्षक	१२,२६४/-	२,४४४/-	७३५/-	५००/-	५००/-	७००/-	१७,१४३/-	६१७७/-	६३/-	२३,३८३/-
३	सुरक्षा अधिकारी	१३,१०२/-	२,४४४/-	७७७/-	५००/-	५००/-	७००/-	१८,०२३/-	६५२९/-	६४/-	२४,६९६/-



(वि.वि.शोडके)

सहायक कामगार आयुक्त तथा अध्यक्ष,
कोल्हापूर जिल्हा सुरक्षा रक्षक मंडळ, कोल्हापूर.

सबव दि. ०१/०७/२०२३ पासून सुधारीत वेतन व इतर भत्ते तसेच डी.ए वाढ लागू करणेत आलेली असून दि. १ जुलै, २०२३ च्या वेतनामध्ये समाविष्ट करूनच सुरक्षा रक्षकांचे वेतन अदा करावे. तसेच सुरक्षा रक्षकांना कामगार राज्य विमा योजना लागू करणेत आलेली असून कोल्हापूर जिल्ह्यातील मुख्य मालकांकडून सुरक्षा रक्षकांच्या किमान वेतनावर (मुळ किमान वेतन + विशेष भत्त्याची रक्कम = एकूण किमान वेतन) ४२% दराने व घर भाडे भत्ता, प्रवास भत्ता, अतिरिक्त कामाचा मोबदला व शैक्षणिक भत्ता यावर ३.२५% दराने लेव्ही देणे बंधनकारक आहे.

तरी सुधारीत दराप्रमाणे वेतन वाढ करणेत आलेले, मुळ वेतन, महागाई भत्ता व इतर भत्ते यांचे वेतनदर पत्रक पुढील प्रमाणे -

अ. क्र.	सुरक्षा रक्षकांचा हुद्दा	मुळ वेतन (रु.)	विशेष भत्ता/ महागाई भत्ता (रु.)	घरभाडे भत्ता ५% (३+४)	प्रवास भत्ता (रु.)	शैक्षणिक भत्ता (रु.)	धुलाई भत्ता (रु.)	एकूण वेतन व भत्ते (रु.)	लेव्ही		एकूण वेतन व लेव्ही (रु.)
									४२% लेव्ही (३+४)	३.२५% लेव्ही (५+६+७ ESIC)	
१	२	३	४	५	६	७	८	९	१०	११	१२
१	सुरक्षा रक्षक	११,३६२/-	२,६७८/	७०२/-	५००/-	७००/-	५००/	१६,४४२/	५,८९७/	६२/-	२२,४०१/-
२	सुरक्षा पर्यवेक्षक	१२,२६४/-	२,६७८/	७४७/	५००/-	७००/-	५००/	१७,३८९/	६,२७६/	६३/-	२३,७२९/-
३	सुरक्षा अधिकारी	१३,१०२/-	२,६७८/	७८९/-	५००/-	७००/-	५००/	१८,२६९/-	६,६२८/	६५/-	२४,९६२/-

तसेच दि. ०१/०८/२०२२ ते दि. ३१/०७/२०२३ या कालावधीतील मुळ वेतन, महागाई भत्ता, घरभाडे भत्ता, धुलाई भत्ता, प्रवास भत्ता, व शैक्षणिक भत्ता यामध्ये वाढ झालेला फरक त्या महिन्यानुसार स्वतंत्र पत्राने अवगत करणेत येईल, तो अदा करावा.

तसेच १० क्रमांकच्या कॉलमेचे ४२% लेव्हीची विगतवारी सुलभ संदर्भासाठी पुढील प्रमाणे-

अ.क्र.	लेव्हीची विगतवारी तपशील	टक्केवारी
१	भविष्य निर्वाह निधी	१२%
२	सानुग्रह अनुदान	८.३३%
३	रजेचा पगार	४%
४	पगार सुट्टी	१%
५	उपदान	४%
६	ई.एस.आय.	३.२५%
७	गणवेश	४%
८	प्रशासकिय निधी	५%
९	गंगाजळी	०.४२
	एकूण	४२%



आपला विश्वासू,

(वि.क्रि.घोडके)

सहाय्यक कामगार आयुक्त, तथा अध्यक्ष
कोल्हापूर जिल्हा सुरक्षा रक्षक मंडळ, कोल्हापूर.